

सूचना २

आयकर ऐन, २०३१ को दफा ४४ ले दिएको अधिकार प्रयोग गरी श्री ५ को सरकारले २०४५ साल चैत्र मसान्तभित्र पहिलो पटक विगत आयवर्षहरूको आय विवरण पेश गर्ने करदाताहरूलाई उक्त ऐनको दफा ५६ को उपदफा (१) वा (२) बमोजिम लाग्ने जरिवाना पूर्ण रूपमा मिनाहा दिने निर्णय गरेकोले यो सूचना प्रकाशित गरिएको छ ।

सूचना ३

श्री ५ को सरकारले आयकर ऐन, २०३१ को दफा ४४ ले दिएको अधिकार प्रयोग गरी शाही नेपाली सैनिक विमान सेवामा कार्यरत प्र. से. श्री पुष्पबहादुर के. सी. हेलिकप्टरको तालीमको सिलसिलामा विदेशमा जानुपरेकोले म्यादभित्र आय विवरण पेश गर्न नसकेकोमा आ. व. २०४३।४४ को आयकर निर्धारण हुँदा लागेको जरिवाना रु. ८४६।२७ पूर्ण रूपले मिनाहा दिने निर्णय गरेकोले यो सूचना प्रकाशित गरिएको छ ।

आज्ञाले,

लोकबहादुर श्रेष्ठ

श्री ५ को सरकारको सचिव

सूचना ४

श्री ५ को सरकारले विक्रीकर ऐन, २०२३ को दफा २१ ले दिएको अधिकार प्रयोग गरी वनस्पति विभागअन्तर्गत सर्भेक्षण तथा हर्वेरियम, गोदावरीले औषधि बनाउनमा प्रयोग गर्नको निम्ति वीरगंज चिनी कारखानाबाट खरिद गर्ने ६०० लिटर रेक्टिफाईड स्प्रिटमा लाग्ने विक्रीकर पूर्ण रूपमा छूट दिने निर्णय गरेकोले यो सूचना प्रकाशित गरिएको छ ।

सूचना ५

श्री ५ को सरकारले भन्सार ऐन, २०१६ को दफा ६ को उपदफा (१) र विक्रीकर ऐन, २०२३ को दफा २१ ले दिएको अधिकार प्रयोग गरी पाटा नेपाल च्याप्टरको नाममा पैठारी हुने निम्न सामानहरूमा लाग्ने भन्सार महसूल र विक्रीकर छूट दिने निर्णय गरेकोले यो सूचना प्रकाशित गरिएको छ ।

आयात हुने सामानहरू

- (१) तीस थान पाल तथा सोसम्बन्धी सामानहरू
- (२) एकसय थान सोभेनियर पाउच व्याग
- (३) एकसय थान डेलिगेट किट व्याग ।

(३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।